

महाराष्ट्र शासन
सहसंचालक (उच्च शिक्षण) पुणे विभाग, पुणे
१७ डॉ. आंबेडकर मार्ग, पुणे ४११ ००१

Web - www.jdhepune.in

Email:-jdhepune@gmail.com

दूरध्वनी क्रमांक - ०२०-२६१२७८३३.

फॅक्स नंबर- ०२०-२६१२७८३३

क्रमांक - अनुकंपा-२०२५/२०२८८८३/पुणे विभाग/
प्रति

दिनांक - २३ जुलै, २०२५

१. प्राचार्य,
विभागाच्या अधिपत्याखालील सर्व अनुदानित महाविद्यालये
पुणे, अहिल्यानगर आणि नाशिक जिल्हा.

२. कुलसचिव,
अ. सावित्रीबाई फुले पुणे विद्यापीठ, पुणे
ब. टिळक महाराष्ट्र विद्यापीठ, पुणे
क. डेक्कन महाविद्यालय व पदव्युत्तर संस्था, पुणे
ड. गोखले अर्थशास्त्र व राज्यशास्त्र संस्था, पुणे.
इ. यशवंतराव चव्हाण महाराष्ट्र मुक्त विद्यापीठ, नाशिक

**विषय - अशासकीय अनुदानित महाविद्यालये आणि अकृषी व अभिमत विद्यापीठे यांमधील
प्रलंबित अनुकंपा प्रकरणांचा निपटारा करणेबाबत.**

संदर्भ - शासन निर्णय उच्च व तंत्रशिक्षण विभाग क्रमांक संकीर्ण-२२०७/प्र.क्र.१४१/विशि-१
दिनांक २२.१२.२०२३.

आपणास विदीतच आहे की, वर संदर्भामध्ये नमूद केलेल्या दिनांक २२.१२.२०२३ च्या शासन निर्णयान्वये राज्यातील अकृषी आणि अनुदानित अभिमत विद्यापीठे, अनुदानित महाविद्यालये यांमधील शासन मान्य/अनुज्ञेय पदावर कार्यरत असलेल्या शिक्षक व शिक्षकेतर कर्मचा-यांमधील गट अ ते ड पदांवरील कर्मचा-यांच्या अनुकंपा तत्वावरील नियुक्तीच्या तरतुदी विषय केलेल्या आहेत. त्याप्रमाणे सध्या कार्यवाही करण्यात येत आहे.

या कार्यालयाच्या असे निदर्शनास आले आहे की, आपल्या महाविद्यालय/विद्यापीठांमध्ये बरेचसे अनुकंपा तत्वावरील नियुक्तीचे प्रस्ताव विविध कारणांमुळे प्रलंबित आहेत. (जसे की नवीन प्रस्ताव न सादर करणे, त्रुटीची पूर्तता न करणे, संस्था स्तरावर प्रकरण प्रलंबित असणे इ.) सदरहू प्रकरणांबाबत या कार्यालयाकडून कळवून देखील आपणाकडून अद्याप कोणतीही कार्यवाही करण्यात आलेली नाही.

त्यामुळे आता अनुकंपा तत्वावरील नियुक्तीचे प्रस्तावांचा निपटारा करण्यासाठी या कार्यालयाकडून कार्यशाळेचे आयोजन केलेले आहे. सदरहू कार्यशाळेमध्ये उपस्थित राहून सोबत जोडलेल्या तपासणी सूची आणि तपासणी यादी यामधील माहिती बिनचूक भरून तसेच संदर्भीय शासन निर्णयामधील परिशिष्ट ब मधील भाग १ आणि भाग २ यामधीलदेखील माहिती भरून खाली नमूद केल्याप्रमाणे आपणास नेमून दिलेल्या दिनांकास आणि वेळेत नौरासजी वाडीया महाविद्यालय, पुणे येथे मूळ कागदपत्र आणि त्याच्या एक प्रतीसह हार्ड कॉपी आणि सॉफ्ट कॉपी मध्ये आपले प्रस्ताव सादर करण्यात यावेत. सदरहू प्रस्ताव सादर करण्यापूर्वी खाली नमूद केलेल्या सूचना विचारात घ्याव्यात.

१. अनुकंपा नियुक्तीबाबतचे सर्व प्रस्ताव मूळ कागदपत्रे आणि ०१ झेरॉक्स प्रतीसह हार्ड व सॉफ्ट कॉपीमध्ये सादर करावेत.

२. सोबत जोडलेल्या तपासणी सूची आणि यादीमधील माहिती बिनचूक भरण्यात यावी. सोबत तपासणी सूची व यादी पुन्हा एकदा जोडण्यात आलेली आहे.
३. तपासणी यादीमध्ये नमूद केल्याप्रमाणे जी कागदपत्रे जोडण्यात आलेली आहेत त्याचा पृष्ठ क्रमांक व्यवस्थीत नमूद करण्यात यावा आणि त्याच क्रमाने आपली कागदपत्रे प्रस्तावासोबत सादर करण्यात यावीत.
४. या पत्रासोबत संदर्भामध्ये नमूद केलेला शासन निर्णय जोडण्यात आलेला आहे. त्यासोबत जोडलेल्या परिशिष्ट अ मध्ये अनुकंपा नियुक्तीच्या तरतुदी नमूद केलेल्या आहेत. त्या तरतुदी विचारात घेऊनच आपले प्रस्ताव सादर करण्यात यावेत. तसेच संदर्भीय शासन निर्णयासोबत जोडलेल्या परिशिष्ट ब मधील भाग १ आणि भाग २ यामधील माहिती व्यवस्थितरित्या भरण्यात यावी. तपासणी यादीमधील अ.क्र. २९, ३० आणि ३१ मधील माहिती स्वतंत्ररित्या सादर करावी.
५. अशासकीय अनुदानित महाविद्यालयांनी त्यांचे अनुकंपा तत्वावरील नियुक्तीचे प्रस्ताव सादर करतांना या कार्यालयाने स्वाक्षरीत करून दिलेल्या सन १९९८-९९ सन २०११-१२ आणि २०१७-१८ या वर्षांच्या पदमान्यतेच्या प्रती प्रस्तावासोबत जोडण्यात याव्यात.
६. सक्षम प्राधिकारी यांनी प्रमाणित केलेली सद्यस्थितीतील बिंदनामावलीची प्रत, २० टक्के नुसार शिफारस, सद्यस्थितीतील रिक्त पदांचा तपशील याबाबतची कागदपत्रे आणि परिपूर्ण माहिती प्रस्तावासोबत जोडण्यात यावी तसेच तपासणी यादीमध्ये त्याचे पृष्ठ क्रमांक नमूद करावेत.
७. या कार्यालयाकडे यापूर्वी जर अनुकंपा नियुक्तीचे प्रस्ताव सादर करण्यात आलेले असतील तर अशा महाविद्यालयानी/विद्यापीठांनी त्यांच्या यापूर्वी सादर केलेल्या प्रस्तावाच्या कार्यालयीन प्रतीसह उपस्थित रहावे.
- तरी वर नमूद केलेल्या सूचना विचारात घेऊन आपण आपल्याला नेमून दिलेल्या दिनांकास नौरासेजी वाडीया महाविद्यालय, पुणे येथे परिपूर्ण कागदपत्रासह आपले प्रस्ताव हार्ड कॉपी (मूळ कागदपत्रे तसेच १ झेरॉक्स प्रत) आणि सॉफ्ट कॉपी (पेन ड्राईव्ह) मध्ये न चुकता सादर करावेत.

(डॉ. अशोक उबाळे)
सहसंचालक (उच्च शिक्षण)
पुणे विभाग, पुणे

या कार्यालयाचे पत्र क्रमांक अनुकंपा-२०२५/२०२८८८३/पुणे विभाग/ दिनांक २३ जुलै, २०२५ सोबतचे विवरणपत्र

अनुकंपा तत्वावरील नियुक्तीचे प्रस्ताव सादर करण्याबाबतचा तपशील दर्शविणारे विवरणपत्र

अ.क्र.	जिल्ह्याचे नांव	दिनांक	वेळ	ठिकाण
१	पुणे शहरातील सर्व अनुदानित महाविद्यालये आणि सर्व अकृषी व अभिमत आणि मुक्त विद्यापीठे	२८ जुलै, २०२५	सकाळी १०.३०	नौरासेजी वाडीया महाविद्यालय, पुणे
२	पुणे जिल्ह्यातील सर्व अनुदानित महाविद्यालये	२८ जुलै, २०२५	पासून	
३	अहिल्यानगर जिल्ह्यातील सर्व अनुदानित महाविद्यालये	२९ जुलै, २०२५		
४	नाशिक जिल्ह्यातील सर्व अनुदानित महाविद्यालये	२९ जुलै, २०२५		

उच्च व तंत्र शिक्षण विभागाच्या अधिनस्त अकृषि विद्यापीठे, अशासकीय अनुदानित महाविद्यालये, अनुदानित संस्था इत्यादीमधील अधिकारी/कर्मचाऱ्यांच्या अनुकंपा धोरणाबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक : संकीर्ण-२२०७/प्र.क्र.१४१/विशि-१
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक:- २२ डिसेंबर, २०२३

वाचा :-

- १) शिक्षण व सेवायोजन विभाग, शासन निर्णय क्र.एनजीसी-१५८८/१४११/विशि-४, दि.१९.०१.१९८९.
- २) उच्च व तंत्र शिक्षण आणि सेवायोजन विभाग, शासन निर्णय क्र. एनजीसी-१५९२/६३३७२/ (२४०३)/विशि-४, दिनांक २३.०९.१९९३
- ३) उच्च व तंत्र शिक्षण आणि सेवायोजन विभाग, शासन निर्णय क्र.एनजीसी-१५९५/ ९४२३ /(३०५४)/विशि-४, दि.२९.०९.१९९५.
- ४) उच्च व तंत्र शिक्षण विभाग, शासन निर्णय क्र.एनजीसी-१५९७/२१४३/(४४०९)/विशि-४, दि.२६.०५.१९९८.
- ५) उच्च व तंत्र शिक्षण विभाग, शासन निर्णय क्र.एनजीसी-१२९९/४८७१/विशि-४, दि.२८.०१.२०००.
- ६) उच्च व तंत्र शिक्षण विभाग, शासन निर्णय क्र.अकंपा-२०११/(३३३/११)/विशि-१, दि.१०.१०.२०११.
- ७) उच्च व तंत्र शिक्षण विभाग, शासन निर्णय क्र.संकीर्ण-२०१४/प्र.क्र.१५/१४/विशि-१, दि.१२.०५.२०१५.
- ८) सामान्य प्रशासन विभाग, शासन निर्णय क्र.अकंपा-१२१७/प्र.क्र.१०२/आठ, दि.२१.०९.२०१७.
- ९) सामान्य प्रशासन विभाग अधिसूचना क्रमांक एसआरव्ही-२०१७/प्रक्र ४६२/कार्या-१२ दि. २८.५.२०१८.
- १०) सामान्य प्रशासन विभाग, शासन निर्णय क्र.अकंपा-१२१९/प्र.क्र.५६/आठ, दि.११.९.२०१९
- ११) सामान्य प्रशासन विभाग, शासन निर्णय क्र.अकंपा-१२२१/प्र.क्र.११२/का-८, दि.२७.०९.२०२१

प्रस्तावना :-

अकृषि विद्यापीठे, अशासकीय अनुदानित महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, अनुदानित अभिमत विद्यापीठे यामधील गट-क व गट-ड मधील कर्मचाऱ्यांना अनुकंपा नियुक्ती योजना लागू करण्यासंदर्भात वेळोवेळी शासन निर्णय निर्गमित करण्यात आले आहेत.

सामान्य प्रशासन विभागाने दि.२१.०९.२०१७ च्या शासन निर्णयान्वये अनुकंपा योजनेबाबत निर्गमित करण्यात आलेल्या सर्व शासन निर्णयांचे एकत्रिकरण करून सर्वसमावेशक आदेश निर्गमित केले आहेत. तसेच सामान्य प्रशासन विभागाच्या दि.२७.०९.२०२१ च्या शासन निर्णयान्वये गट-अ व गट-ब संवर्गातील शासकीय कर्मचाऱ्यांना अनुकंपा नियुक्तीचे धोरण लागू करण्यात आले आहे.

सामान्य प्रशासन विभागाच्या शासन निर्णयाच्या धर्तीवर विभागाच्या अधिनस्त अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील शासनमान्य पदांवरील कर्मचाऱ्यांना

शासन निर्णय क्रमांक: संकीर्ण-२२०७/प्र.क्र.१४१/विशि-१

अनुकंपा नियुक्ती योजना लागू करण्याकरीता सर्वसमावेशक आदेश निर्गमित करण्याची तसेच, सदर शैक्षणिक संस्थांमधील गट-अ व गट-ब संवर्गातील कर्मचाऱ्यांना अनुकंपा नियुक्तीचे धोरण लागू करण्याची बाब शासनाच्या विचाराधीन होती. त्यासंदर्भात पुढीलप्रमाणे निर्णय घेण्यात आला आहे.

शासन निर्णय:-

१. अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील शासनमान्य पदांवरील कर्मचाऱ्यांना अनुकंपा नियुक्तीचे धोरण लागू करण्यासंदर्भात यापूर्वी निर्गमित करण्यात आलेल्या शासन निर्णयांमधील तरतुदी अधिक्रमित करण्यात येत आहेत.

२. अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील शासनमान्य गट-अ ते गट-ड पदांवरील कर्मचाऱ्यांना अनुकंपा नियुक्ती देण्यासंदर्भातील तरतुदी सोबतच्या परिशिष्ट-अ नुसार असतील.

३. दिवंगत कर्मचाऱ्याच्या कुटुंबियाने करावयाचा अर्ज व तत्संबंधीची माहिती सोबतच्या परिशिष्ट-ब नुसार असेल.

४. अनुकंपा नियुक्तीसाठी नियुक्ती प्राधिकारी यांनी ठेवावयाच्या प्रतीक्षासूचीचे प्रारूप परिशिष्ट-क नुसार असेल.

५. कोविडच्या पार्श्वभूमीवर गट-अ व गट ब मधील कर्मचाऱ्यांना सदर योजनेचा लाभ दि.०१.०१.२०२० पासून अनुज्ञेय करण्यात येत आहे. अशा दिवंगत कर्मचाऱ्यांच्या पात्र कुटुंबियांना अनुकंपा नियुक्तीसाठी अर्ज करण्याची मुदत या शासन निर्णयाच्या दिनांकापासून एक वर्ष राहिल.

६. सदर शासन निर्णय सामान्य प्रशासन विभागाचा अनौपचारिक संदर्भ क्रमांक ९१/का ८/दिनांक ५ एप्रिल, २०२३ अन्वये प्राप्त झालेल्या सहमतीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२३१२२१८२६०८८१०८ असा आहे. सदर शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित बाविस्कर)
उप सचिव, महाराष्ट्र शासन

प्रति,

- १) मा. राज्यपाल तथा कुलपती यांचे प्रधान सचिव, राजभवन मलबार हिल, मुंबई.
- २) मा. मुख्यमंत्री, महाराष्ट्र राज्य, यांचे अपर मुख्य सचिव, मंत्रालय, मुंबई.
- ३) मा. उपमुख्य मंत्री यांचे सचिव, मंत्रालय, मुंबई.
- ४) मा. मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
- ५) मा. मुख्य सचिव, महाराष्ट्र राज्य.

- ६) अपर मुख्य सचिव (सेवा) सामान्य प्रशासन विभाग, मंत्रालय, मुंबई
- ७) अपर मुख्य सचिव (वित्त विभाग) मंत्रालय, मुंबई.
- ८) प्रधान सचिव, उच्च व तंत्र शिक्षण विभाग यांचे स्वीय सहायक, मंत्रालय, मुंबई.
- ९) महालेखापाल (लेखा व परीक्षा), १/ २ महाराष्ट्र, मुंबई/ नागपूर.
- १०) महालेखापाल (लेखा व अनुज्ञेयता), १/ २ महाराष्ट्र, मुंबई/नागपूर
- ११) सर्व उपसचिव, उच्च व तंत्र शिक्षण विभाग, मंत्रालय, मुंबई.
- १२) कुलगुरु, सर्व अकृषि विद्यापीठे.
- १३) कुलगुरु, डेक्कन महाविद्यालय पदव्युत्तर व संशोधन संस्था, पुणे.
- १४) कुलगुरु, गोखले इन्स्टीट्यूट ऑफ पॉलिटीक्स अँड इकॉनॉमिक्स, पुणे.
- १५) कुलगुरु, टिळक महाराष्ट्र विद्यापीठ, पुणे.
- १६) कुलगुरु, यशवंतराव चव्हाण महाराष्ट्र मुक्त विद्यापीठ, नाशिक.
- १७) संचालक, लक्ष्मीनारायण अभिनव तंत्रज्ञान विद्यापीठ-नागपूर.
- १८) संचालक, उच्च शिक्षण, महाराष्ट्र राज्य, पुणे.
- १९) संचालक, तंत्र शिक्षण, महाराष्ट्र राज्य, मुंबई.
- २०) संचालक, कला संचालनालय, महाराष्ट्र राज्य, मुंबई.
- २१) सर्व विभागीय सहसंचालक, उच्च शिक्षण.
- २२) सर्व विभागीय सहसंचालक, तंत्र शिक्षण.
- २३) सर्व अवर सचिव/ कक्ष अधिकारी, उच्च व तंत्र शिक्षण विभाग, मंत्रालय, मुंबई.
- २४) कुलसचिव, सर्व अकृषि विद्यापीठे.
- २५) निवड नस्ती (विशि-१).

परिशिष्ट - अ

(शासन निर्णय क्र.संकीर्ण-२२०७/प्र.क्र.१४१/विशि-१, दिनांक:- २२ डिसेंबर, २०२३)

१) अनुकंपा नियुक्ती योजनेचा लाभ खालील कर्मचाऱ्यांच्या कुटुंबियांना अनुज्ञेय राहील:-

अ) अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील शासनमान्य पदांवरील गट-अ ते गट-ड संवर्गातील अधिकारी/कर्मचारी.

आ) शासनमान्य पदावर सेवा नियमित केलेल्या परंतु अधिसंख्य पदावर कार्यरत असलेले कर्मचारी.

२) खालील परिस्थितीत अधिकारी/कर्मचाऱ्यांच्या पात्र नातेवाईकांना अनुकंपा तत्वावर नियुक्ती लागू राहील:-

अ) अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील शासनमान्य पदांवरील यामधील गट-अ ते गट-ड संवर्गातील पात्र कर्मचाऱ्यांनाच अनुकंपा तत्वावर नियुक्ती अनुज्ञेय राहील.

आ) गट अ/ब/क/ड मधील अधिकारी/कर्मचाऱ्यास नक्षलवादी/दहशतवादी/दरोडेखोर/समाज-विघातक यांच्या हल्ल्यात/कारवाईत मृत्यू आल्यास अथवा सेवेत कार्यरत असताना स्वतःचा जीव धोक्यात घालून प्रत्यक्ष कर्तव्य बजावत असताना मृत्यूमुखी पडल्यास अशा अधिकारी/कर्मचाऱ्यांच्या कुटुंबातील पात्र व्यक्तीस, अनुकंपा तत्वावर नियुक्ती देताना, त्यांचे नाव अनुकंपाधारकाच्या सामान्य प्रतीक्षासूचीमध्ये न घेता, त्यांची वेगळी यादी करून पद उपलब्ध असल्यास, रिक्त पदांच्या २० टक्के मर्यादेची अट शिथील करून त्यांना सर्व प्राथम्याने अनुकंपा नियुक्ती देण्यात यावी.

इ) गट अ/ब/क/ड मधील जे अधिकारी अथवा कर्मचारी नक्षलवादी /दहशतवादी /दरोडेखोर/समाजविघातक यांच्या हल्ल्यात/कारवाईमध्ये कायमस्वरूपी जायबंदी झाले आहेत व त्यांनी स्वतःहून सेवा सोडून देण्याची लेखी अनुमती दिली आहे, अशा अधिकारी/कर्मचाऱ्यांच्या पात्र कुटुंबियातील एका व्यक्तीस अनुकंपा नियुक्तीसाठी विहित केलेल्या २० टक्के मर्यादेमध्ये प्राधान्याने नियुक्ती देण्यात यावी.

ई) अनुकंपा नियुक्तीची पद संख्या ०.५ पेक्षा कमी येत असल्यास किमान १ पद अनुकंपा नियुक्तीने भरण्यात यावे. मात्र अनुकंपा नियुक्तीची पदसंख्या १ किंवा त्यापेक्षा जास्त पण ती पुर्णाकांत नसून अपूर्णाकांत येत असल्यास अशा वेळी संबंधित अपूर्णाक हा ०.१ ते ०.४९ असल्यास त्यापूर्वीच्या पूर्णाक संख्येइतकी पदे अनुकंपा नियुक्तीने भरावीत आणि जर अपूर्णाक हा ०.५० ते ०.९९ असल्यास त्यानंतरच्या पूर्णाक संख्येइतकी पदे अनुकंपा नियुक्तीने भरावीत. म्हणजेच जर अनुकंपा नियुक्तीची पदसंख्या ही ४.४० असल्यास ४ पदे भरावीत, आणि जर सदर पदसंख्या ४.६० असल्यास ५ पदे अनुकंपा नियुक्तीद्वारे भरण्यात यावीत.

उ) रिक्त पदांची गणना ही संबंधित पदांच्या मागील जाहिरातीच्या दिनांकापासून करण्यात यावी. मात्र अशी गणना करण्याच्या दरम्यानच्या काळात आकृतिबंध निश्चित झाल्या असल्यास त्यानुसार पदसंख्या विचारात घेऊन सरळसेवेने भरावयाच्या रिक्त पदांपैकी अनुकंपा नियुक्तीसाठीची पदसंख्या निश्चित करावी.

३) खालील दर्जाच्या पदावर अनुकंपा नियुक्ती देय राहिल :-

अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील शासनमान्य पदांवरील कोणत्याही गट-क आणि गड-ड मधील सरळसेवेच्या पदावर, त्या पदाच्या सेवाप्रवेश नियमातील विहित शैक्षणिक अर्हता धारण करीत असल्यास अशी नियुक्ती देता येईल.

४) अनुकंपा नियुक्तीसाठी पात्र कुटुंबिय :-

अ) अनुकंपा तत्वावर नियुक्तीसाठी खालील नमूद केलेले नातेवाईक पात्र राहतील व त्यापैकी एका पात्र नातेवाईकास नियुक्ती अनुज्ञेय राहिल.

- १) पती/पत्नी
- २) मुलगा/मुलगी (अविवाहीत/विवाहीत), मृत्युपूर्वी कायदेशीररित्या दत्तक घेतलेला मुलगा/मुलगी (अविवाहीत/विवाहीत)
- ३) दिवंगत अधिकारी/कर्मचार्याचा मुलगा हयात नसेल किंवा तो नियुक्तीसाठी पात्र नसेल तर त्याची सून
- ४) घटस्फोटित मुलगी किंवा बहीण, परित्यक्ता मुलगी किंवा बहीण, विधवा मुलगी किंवा बहीण
- ५) केवळ दिवंगत अविवाहीत कर्मचार्याच्या बाबतीत त्याच्यावर सर्वस्वी अवलंबून असणारा भाऊ किंवा बहीण,

आ) मृत अधिकारी/कर्मचार्यांच्या पती/पत्नी ने कोणाची अनुकंपा तत्वावर नियुक्ती करावी याबाबत नामांकन देणे आवश्यक राहिल. मृत अधिकारी/कर्मचार्यांचे पती/पत्नी हयात नसल्यास त्याच्या/तीच्या सर्व पात्र कुटुंबियांनी एकत्रित येऊन कोणाची नियुक्ती करावी याबाबत नामांकन करावे.

५) कुटुंबाची हलाखीची परिस्थिती :-

- अ) अनुकंपा तत्वावर नियुक्तीसाठी मासिक उत्पन्नाची तसेच ठोक रकमेची मर्यादा यापुढे राहणार नाही.
- आ) अनुकंपा तत्वावर नियुक्ती देताना असे प्रस्ताव शासन सेवेतील रोजगारावर असलेली मर्यादा, या योजनेच्या मागील भूमिका लक्षात घेऊन जो कर्मचारी मृत झाला आहे त्याच्या कुटुंबियांना तात्काळ उद्धवणाऱ्या आर्थिक पेचप्रसंगावर मात करण्याच्या उद्देशाने विचारात घ्यावेत.
- इ) दिवंगत कर्मचार्याचा नातेवाईक पूर्वीच सेवेत असेल, तथापि तो त्याच्या कुटुंबातील अन्य सदस्यांना आधार देत नसेल तर अशा प्रकरणात त्या कुटुंबाची आर्थिक परिस्थिती हलाखीची आहे किंवा कसे हे ठरविताना नियुक्ती प्राधिकाऱ्यांनी अत्याधिक दक्षता घ्यावी, जेणेकरून सेवेत असलेला सदस्य कुटुंबाचा उदरनिर्वाह करीत नाही या सबबीखाली अनुकंपा तत्वावरील नियुक्तीचा दुरुपयोग केला जाणार नाही.

यासंदर्भात नियुक्ती प्राधिकाऱ्याने मिळणाऱ्या निवृत्तीवेतनाची रक्कम, कुटुंबातील व्यक्तींची संख्या, त्याची मालमत्ता/दायित्व, गंभीर आजारामुळे अथवा अपघातामुळे मृत झाला असल्यास त्यासाठी करण्यात आलेला वैद्यकीय खर्च, कुटुंबातील मिळवत्या व्यक्ती इत्यादी बाबी विचारात घेणे अपेक्षित आहे.

६) लहान कुटुंबाचे प्रमाणपत्र :-

दिनांक ३१ डिसेंबर, २००९ नंतर तिसरे अपत्य झालेल्या कर्मचार्यांच्या कुटुंबियास अनुकंपा तत्वावरील नियुक्तीसाठी पात्र समजले जाणार नाही.

७) योजनेची माहिती देण्याची जबाबदारी :-

- अ) विद्यापीठाच्या बाबतीत कुलसचिव व महाविद्यालयाच्या बाबतीत प्राचार्य यांनी अनुकंपा तत्वावर नियुक्तीच्या योजनेची माहिती (योजनेचा उद्देश, पात्र नातेवाईक, अर्ज करण्याची मुदत, शैक्षणिक अर्हता, टंकलेखन प्रमाणपत्र सादर करण्यास मुदत, अर्ज विहित नमुन्यात भरणे इ. माहिती) कर्मचाऱ्याच्या मृत्यूनंतर १५ दिवसांत किंवा कुटुंबनिवृत्तीवेतनाची कागदपत्रे पाठविताना दिवंगत कर्मचाऱ्याच्या कुटुंबियांना त्वरीत उपलब्ध करून देणे आवश्यक आहे. तसेच सदर माहिती मिळाल्याबाबत कुटुंबाकडून पोच घेणे आवश्यक आहे.
- ब) दिवंगत कर्मचाऱ्याचा पात्र वारसदार सज्जान नसेल तर तो सज्जान झाल्यानंतर एक वर्षाच्या आत अनुकंपा नियुक्तीसाठी अर्ज करू शकेल, मात्र तो सज्जान झाल्यावर त्याने असा अर्ज करणे अपेक्षित आहे हे देखील कुटुंबनिवृत्तीवेतन धारकाला कुटुंब निवृत्तीवेतनविषयक कागदपत्रांची पूर्तता करतेवेळी लेखी कळविणे विद्यापीठाच्या बाबतीत कुलसचिव व महाविद्यालयाच्या बाबतीत प्राचार्य यांच्यावर बंधनकारक राहील.

८) कुटुंबातील अन्य सदस्यांचा सांभाळ करण्याबाबतचे प्रमाणपत्र :-

- अ) अनुकंपा तत्वावर नियुक्ती देण्यापूर्वी संबंधितांकडून कुटुंबातील अन्य व्यक्तींचा सांभाळ करण्याबाबत प्रतिज्ञापत्र घेण्यात यावे.
- आ) अनुकंपा तत्वावर नियुक्ती देण्यापूर्वी संबंधितांकडून दिवंगत कर्मचाऱ्यावर अवलंबून असलेल्या कुटुंबातील अन्य व्यक्तींचा सांभाळ करण्याबाबत प्रतिज्ञापत्र घेण्यात यावे. भविष्यामध्ये सदर प्रतिज्ञापत्राचे उल्लंघन झाल्याबाबतची तक्रार संबंधित कुटुंबियातील सदस्यांनी केल्यास सदर तक्रारीची चौकशी संबंधित नियुक्ती प्राधिकारी/शिस्तभंगविषयक प्राधिकाऱ्याने करावी. चौकशीअंती अनुकंपा नियुक्तीधारकाने प्रतिज्ञापत्राचे उल्लंघन केल्याचे निष्पन्न झाल्यास त्याला सेवेतून काढून टाकण्याची देखील शिक्षा देता येईल.

९) कुटुंबातील इतर सदस्यांचे संमतीपत्र :-

- अ) अनुकंपा तत्वावर नियुक्ती ही कुटुंबातील एकाच पात्र नातेवाईकास अनुज्ञेय असल्याने कुटुंबातील इतर सदस्यांचे ना हरकत प्रमाणपत्र सादर करणे आवश्यक आहे.
- आ) ज्या शासकीय कर्मचाऱ्यांना वैयक्तिक कायदानुसार एकापेक्षा जास्त लग्न करण्यास प्रतिबंधनसेल अशा कर्मचाऱ्याच्या एकापेक्षा जास्त पत्नी हयात असल्यास, ज्या पत्नीला किंवा तीच्या मुलाला/मुलीला अनुकंपा तत्वावर नियुक्ती द्यायची आहे त्या व्यतिरिक्त अन्य पत्नीचे देखील ना हरकत प्रमाणपत्र घेणे आवश्यक आहे.

१०) अर्ज करण्यासाठी मुदत :-

- अ) दिवंगत कर्मचाऱ्यांच्या कुटुंबातील पात्र नातेवाईकाने अधिकारी/कर्मचारी दिवंगत झाल्याच्या दिनांकापासून एक वर्षाच्या मुदतीत अनुकंपा नियुक्तीकरीता संबंधित नियुक्ती प्राधिका-याकडे विहित नमुन्यात परिपूर्ण अर्ज सादर करणे आवश्यक आहे.
- (आ) सेवेत असताना दिवंगत झालेल्या कर्मचा-यांच्या कुटुंबातील अज्ञान वारसदाराच्या बाबतीत एकानेसज्जान म्हणजे १८ वर्षांचा झाल्यावर एक वर्षाच्या आत अनुकंपा नियुक्तीसाठी परिपूर्ण अर्ज सादरकरणे आवश्यक आहे.
- (इ) पात्र वारसदारास विहित १ वर्षाच्या मुदतीनंतर २ वर्ष इतक्या कालावधीपर्यंत (मृत्यूच्या दिनांकापासून ३ वर्षांपर्यंत) तसेच, दिवंगत शासकीय कर्मचा-यांच्या अज्ञान वारसदाराच्या बाबतीत तो उमेदवार सज्जान झाल्यानंतर विहित १ वर्षाच्या मुदतीनंतर २ वर्षांपर्यंत (सज्जान झाल्यानंतर ३ वर्षांपर्यंत) अर्ज सादर करण्यास विलंब झाल्यास असा विलंब क्षमापित करण्याचे

अधिकार उच्च व तंत्र शिक्षण विभागाचे अपर मुख्य सचिव/प्रधान सचिव/सचिव यांना देण्यात आले आहेत.

- (ई) जोपर्यंत अनुकंपा नियुक्तीकरीता आवश्यक असलेली सर्व कागदपत्रे उमेदवारांकडून प्राप्त होत नाहीत, तोपर्यंत त्यांचे नाव प्रतीक्षासूचीमध्ये समाविष्ट करता येणार नाही. ज्यादिवशी संपूर्ण कागदपत्रे प्राप्त होतील, त्यादिवशी त्यांचे नाव प्रतीक्षासूचीमध्ये समाविष्ट करावे.

११) अनुकंपा नियुक्तीकरीता वयोमर्यादा :-

- अ) किमान वयोमर्यादा- १८ वर्ष.
- (आ) कमाल वयोमर्यादा- वयाच्या ४५ वर्षांपर्यंतच्याच उमेदवारांना अनुकंपा नियुक्ती अनुज्ञेय असेल. त्यामुळे प्रतीक्षा सूचीतील उमेदवारांना वयाच्या ४५ वर्षांपर्यंत नियुक्ती न मिळाल्यास त्यांची नावे वयाची ४५ वर्ष पूर्ण होताच आवश्यक ती नोंद घेऊन प्रतीक्षासूचीतून काढून टाकण्यात यावीत.
- (इ) अनुकंपा नियुक्तीकरीता सामान्य प्रशासन विभागाकडून वेळोवेळी विहित करण्यात येणारी वयोमर्यादा लागू राहिल.

१२) अनुकंपा नियुक्तीसाठी शैक्षणिक अर्हता :-

- (अ) पात्र नातेवाईकाची शैक्षणिक अर्हता व निम्न वयोमर्यादेनुसार त्याला गट-क किंवा गट-ड मधीलपदावर अनुकंपा नियुक्ती अनुज्ञेय राहिल.
- (आ) संबंधित पदांसाठी विहित शैक्षणिक पात्रता आणि निम्न वयोमर्यादा याबाबतच्या अटी या नेमणूकांसाठी कटाक्षाने पाळण्यात येतील.
- (इ) तथापि, दिवंगत कर्मचार्याची पत्नी शैक्षणिक पात्रतेव्यतिरिक्त इतर अटी पूर्ण करीत असल्यास तीच्या बाबतीत गट-ड मध्ये नेमणूकीसाठी शैक्षणिक अर्हतेची अट शिथील करण्याचे अधिकार संबंधित नियुक्ती प्राधिकाऱ्याला असतील.

१३) गट-क मधील लिपीक टंकलेखक पदावर अनुकंपा तत्वावर नियुक्तीसाठी टंकलेखन प्रमाणपत्र सादर करण्यास मुदत :-

- (अ) अनुकंपा तत्वावर लिपीक-टंकलेखक , गट-क या पदावर नियुक्त झालेल्या उमेदवारांना विहित वेगमर्यादेचे टंकलेखन अर्हता प्रमाणपत्र २ वर्षांच्या आत सादर करणे बंधनकारक राहिल.

१४) अनुकंपा तत्वावर गट-क मधील लिपीक टंकलेखक पदावर नियुक्ती मिळाल्यानंतर विहित मुदतीत टंकलेखन प्रमाणपत्र सादर न केल्यास अनुसरावयाची कार्यपद्धती :-

अनुकंपा तत्वावर लिपीक-टंकलेखक, गट-क या पदावर नियुक्त झालेल्या कर्मचार्याने, नियुक्तीच्या दिनांकापासून दोन वर्षांच्या विहित मुदतीत टंकलेखन प्रमाणपत्र सादर करणे आवश्यक राहिल. तथापि, दोन वर्षांच्या विहित मुदतीत टंकलेखन प्रमाणपत्र सादर न केल्यास, त्याची सेवा समाप्त न करता, अशा कर्मचार्यास विहित मुदतीनंतर टंकलेखन प्रमाणपत्र सादर करेपर्यंत वार्षिक वेतनवाढ अनुज्ञेय राहणार नाही. दोन वर्षांच्या मुदतीनंतर ज्यावेळी टंकलेखन प्रमाणपत्र सादर करण्यात येईल, त्यावेळी संबंधित कर्मचार्यास वार्षिक वेतनवाढ अनुज्ञेय राहिल. तसेच विलंबाने प्रमाणपत्र सादर केल्यानंतर सदर विलंबाच्या कालावधीतील देय असणाऱ्या वेतनवाढी ह्या टंकलेखन प्रमाणपत्र सादर करण्याच्या दिनांकास काल्पनिकरित्या अनुज्ञेय करण्यात याव्यात. तथापि, त्या कालावधीतील वेतन व भत्यांची कोणतीही थकबाकी संबंधित कर्मचार्यास अनुज्ञेय असणार नाही.

या आदेशाच्या दिनांकापासून ही तरतुद लागू होईल. परंतु, या आदेशाच्या दिनांकास अनुकंपा तत्वावर सेवेत नियुक्त झालेल्या ज्या कर्मचार्यांची टंकलेखन प्रमाणपत्र सादर करण्याची प्रकरणे प्रलंबित आहेत, त्या

प्रकरणी या आदेशातील तरतुदीनुसार कार्यवाही करण्यात यावी. मात्र विहित मुदतीनंतर टंकलेखन प्रमाणपत्र सादर झालेल्या ज्या प्रकरणी यापूर्वी अंतिम निर्णय झाला आहे, अशा प्रकरणास ही तरतुद लागू होणार नाही.

१५) गट-क मधील लिपीक टंकलेखक पदावर अनुकंपा नियुक्तीसाठी संगणक अर्हता प्रमाणपत्र सादर करणे :-

माहिती तंत्रज्ञान संचालनालय, महाराष्ट्र शासन यांच्याकडून शासन सेवेतील गट-क मधील (वाहन चालक वगळून) संबंधित पदाकरीता महाराष्ट्र नागरी सेवा (संगणक हाताळणी/वापराबाबतचे ज्ञान आवश्यक ठरविण्याबाबत) नियम, १९९९ च्या नियम ३ अन्वये आवश्यक अर्हता म्हणून अनुकंपा तत्वावर नियुक्तीसाठी उमेदवारांनी खालील “अ” किंवा “ब” प्रमाणे प्रमाणपत्र सादर करणे आवश्यक राहिल.

अ) D.O.E.A.C.C. सोसायटीच्या अधिकृत 'C.C.C. किंवा 'O' स्तर किंवा 'A' किंवा 'B' किंवा “C” स्तर पैकी कोणतीही एक परीक्षा उत्तीर्ण झाल्याचे प्रमाणपत्र किंवा,

ब) महाराष्ट्र राज्य उच्च व तंत्र शिक्षण मंडळ, मुंबई यांच्याकडील अधिकृत MS-CIT परीक्षा उत्तीर्ण झाल्याचे प्रमाणपत्र.

संगणक ज्ञानाची वरील किमान अर्हता अनुकंपा तत्वावरील नियुक्तीच्या वेळी धारण करीत नसलेल्या उमेदवारांना सदर अर्हता गट-क मधील पदावर (वाहन चालक वगळून) अनुकंपा तत्वावर नियुक्ती झाल्याच्या दिनांकापासून दोन वर्षांच्या आत प्राप्त करणे आवश्यक राहिल. सामान्य प्रशासन विभाग, शासन अधिसूचना दि.२८.०५.२०१८ अन्वये “महाराष्ट्र नागरी सेवा (संगणक हाताळणी/वापराबाबतचे ज्ञान आवश्यक ठरविण्याबाबत) (सुधारणा) नियम, २०१८ व याबाबत सामान्य प्रशासन विभागाकडून वेळोवेळी करण्यात येणाऱ्या सुधारणा लागू राहतील अशी स्पष्ट तरतुद उमेदवारांच्या नियुक्ती आदेशात, नियुक्ती प्राधिकाऱ्यांनी नमूद करावी.

१६) पद उपलब्धते अभावी गट-क मधील पदाऐवजी गट-ड मधील पदावर नियुक्ती देताना अनुसरावयाची कार्यपद्धती :-

गट-क मधील पदांवर अनुकंपा तत्वावर नियुक्तीसाठी पात्र असणाऱ्या कर्मचाऱ्याला पदाच्या उपलब्धतेअभावी गट-ड मधील पदांवर नियुक्ती दिल्यास पद उपलब्ध होताच गट-क मधील पदावर त्याला प्राधान्याने नियुक्ती देण्यात यावी. अशी नियुक्ती सरळसेवा नियुक्तीने भरण्यात येणाऱ्या पदांवरील समजण्यात यावी. मात्र गट-ड मधील पदावर अनुकंपा योजनेन्वये नियुक्ती देण्याच्या आदेशात तसा स्पष्ट उल्लेख करण्यात यावा, तसे करण्यात आले तरच गट-क मधील पदावर नियुक्ती देता येईल.

१७) अनुकंपा तत्वावर प्रतीक्षासूची ठेवण्याबाबतची कार्यपद्धती :-

(अ) विद्यापीठांनी अनुकंपा नियुक्तीसाठी विद्यापीठनिहाय गट-क व गट-ड पदांकरीता प्रतीक्षासूची ठेवावी.

(आ) एकाच शैक्षणिक संस्थेची एका पेक्षा अधिक महाविद्यालये असल्यास अशा शैक्षणिक संस्थांनी अशा सर्व महाविद्यालयाकरीता एकत्रित स्वरूपात गट-क व गट-ड पदांकरीता प्रतीक्षासूची ठेवावी.

(इ) गट-क व गट-ड मधील पदांवरील नियुक्तीसाठी सक्षम नियुक्ती प्राधिकारी उपलब्ध गट-क व गट-ड च्या रिक्त पदांवर, पदांसाठी विहित अटी व शर्ती पूर्ण करणाऱ्या उमेदवारांची त्यांच्याकडील प्रतीक्षासूचीतील क्रमानुसार नियुक्ती करू शकतील. नियुक्ती दिल्यानंतर अशा उमेदवारांची नावे प्रतीक्षासूचीमधून वगळण्यात यावीत.

(ई) गट-ड च्या प्रतीक्षासूचीवरील उमेदवाराने गट-ड च्या पदावर अनुकंपा तत्वावर नियुक्ती मिळण्यापूर्वी जर गट-क पदासाठी आवश्यक असणारी वाढीव शैक्षणिक अर्हता प्राप्त केली व त्यानुसार त्याने गट-क च्या प्रतीक्षासूचीत नाव समाविष्ट करण्यासाठी अर्ज केल्यास, त्याचे नाव गट-ड च्या प्रतीक्षासूचीतून वगळून गट-क च्या प्रतीक्षासूचीत समाविष्ट करावे. यासाठी गट-ड च्या प्रतीक्षासूचीतील उमेदवार गट-क साठीची शैक्षणिक अर्हता धारण केल्याच्या आवश्यक त्या

कागदपत्रांच्या पुराव्यासह परिपूर्ण अर्ज ज्या दिनांकास नियुक्ती प्राधिकाऱ्याकडे करेल त्या दिनांकास त्याचे नाव गट-क च्या प्रतीक्षासूचीत समाविष्ट करण्यात यावे व गट-ड च्या प्रतीक्षासूचीतून त्याचे नाव वगळण्यात यावे.

एकदा गट-ड च्या प्रतीक्षासूचीमधून नाव वगळून गट-क च्या प्रतीक्षासूचीमध्ये नाव समाविष्ट केल्यास पुन्हा गट-ड च्या प्रतीक्षासूचीमध्ये नाव समाविष्ट करता येणार नाही. यापूर्वी अनुकंपा धारकाने जरी गट बदलण्याची विनंती केली असली तरी तत्कालीन नियमात तशी तरतुद नसल्याने अनुकंपाधारकांनी गट बदलण्यासाठी पुन्हा नियुक्ती प्राधिकाऱ्याकडे अर्ज करावा. असा अर्ज ज्या दिनांकास प्राप्त होईल त्या दिनांकास अनुकंपाधारकाचे नाव प्रतीक्षासूचीतून बदलता येईल.

१८) अनुकंपा नियुक्तीकरीता ठेवण्यात येणारी प्रतीक्षासूची वेबसाईट (संकेतस्थळावर) प्रसिध्द करणे :-

अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यांनी त्यांच्या कार्यालयातील अनुकंपा नियुक्तीसाठी प्रतीक्षासूचीवर असलेल्या उमेदवारांची नावे व इतर माहिती सोबत जोडलेल्या प्रपत्र 'क' मधील नमुन्यात कार्यालयाच्या वेबसाईटवर प्रसिध्द करावी. सदर माहिती ही प्रत्येक महिन्यास अद्यावत करावी. तसेच अनुकंपा तत्वावर नियुक्ती दिलेल्या उमेदवारांची नावे व माहिती प्रत्येक महिन्याच्या अखेरीस १)संचालक-उच्च शिक्षण, २) संचालक- तंत्र शिक्षण, ३) संचालक, कला संचालनालय व संबंधित विभागीय सहसंचालक यांना सादर करावी.

१९) अनुकंपा नियुक्तीसाठी विहित पदांची मर्यादा :-

गट-क व गट-ड संवर्गातील सरळसेवा कोट्यातील प्रतिवर्षी रिक्त होणाऱ्या पदांच्या २० टक्के पदे अनुकंपा नियुक्तीने भरण्यात यावीत. सामान्य प्रशासन विभागाकडून अनुकंपा नियुक्तीकरीता वेळोवेळी विहित करण्यात येणारी पदांची मर्यादा अकृषि विद्यापीठे व अशासकीय अनुदानित महाविद्यालयांना लागू राहिल.

२०) मागासवर्गीयांसाठी आरक्षित ठेवलेल्या पदांवर अनुकंपा तत्वावर नियुक्ती देताना करावयाची कार्यवाही :-

अनुकंपा नियुक्तीसाठी असलेल्या प्रतीक्षासूचीवरील अनुकंपा तत्वावर नियुक्ती देण्यासाठी उमेदवारांची शिफारस करताना नियुक्ती प्राधिकाऱ्यांनी खालीलप्रमाणे कार्यवाही करावी:-

अ) मागासवर्गीयांसाठी आरक्षित असलेल्या पदावर खुल्या प्रवर्गाच्या उमेदवाराची नियुक्ती करता येत नाही. यास्तव नियुक्ती प्राधिकारी यांनी रिक्त पदांची माहिती घेताना प्रत्येक रिक्त पद कोणत्या प्रवर्गासाठी आरक्षित आहे/आरक्षित आहे, याचीही माहिती घ्यावी. तदनंतर अशा पदावर अनुकंपा उमेदवारांची नियुक्ती करताना मागासवर्गीयांसाठी आरक्षित असलेल्या रिक्त पदावर खुल्या प्रवर्गाच्या उमेदवाराची नियुक्ती केली जाणार नाही, याची दक्षता घ्यावी. तसेच आरक्षित पद आरक्षित प्रवर्गाचा उमेदवार उपलब्ध होईपर्यंत रिक्त ठेवावे.

ब) प्रतीक्षासूचीत कनिष्ठ क्रमांकावर मागास प्रवर्गाचा उमेदवार असला तरी त्यास ज्येष्ठता क्रम डावलून खुल्या प्रवर्गाच्या ज्येष्ठ उमेदवारांना नियुक्ती देण्यापूर्वी आरक्षित पदावर नियुक्ती देता येणार नाही. खुल्या प्रवर्गाच्या उमेदवारांना नियुक्ती दिल्यानंतर जेव्हा आरक्षित प्रवर्गाच्या उमेदवाराचा प्रतीक्षा सूचीतील ज्येष्ठतेनुसार नियुक्तीसाठी क्रम येईल तेव्हाच त्याची नियुक्ती आरक्षित पदावर करणे आवश्यक आहे. तथापि, मागासवर्गीय उमेदवारास प्रतीक्षासूचीवरील ज्येष्ठताक्रमानुसार अनुकंपा नियुक्ती देण्याच्या वेळी त्या उमेदवाराच्या मागासवर्ग प्रवर्गाचे पद उपलब्ध नसले, तरी त्यांना खुल्या प्रवर्गाच्या उपलब्ध पदावर नियुक्ती देण्यात यावी.

२१) अनुकंपा तत्वावरील प्रतीक्षासूचीवरील उमेदवाराचे निधन झाल्यास त्याऐवजी कुटुंबातील अन्य पात्र वारसदाराचा समावेश अनुकंपा नियुक्तीच्या प्रतीक्षासूचीत करणे :-

कर्मचाऱ्याच्या मृत्यूनंतर त्याच्या पात्र कुटुंबियांचे नाव अनुकंपाधारकांच्या प्रतीक्षासूचीमध्ये घेतल्यानंतर त्याच्याऐवजी अन्य पात्र वारसदाराचे नाव प्रतीक्षासूचीमध्ये घेतले जात नाही. म्हणजेच प्रतीक्षासूचीमधील नाव बदलण्याची तरतूद सध्याच्या धोरणात नाही. परंतु प्रतीक्षासूचीवरील उमेदवाराचेच निधन झाल्यास प्रतीक्षासूचीतील उमेदवाराऐवजी त्याच्या कुटुंबातील अन्य पात्र वारसदाराचे नाव अनुकंपाधारकांच्या प्रतीक्षासूचीमध्ये मूळ उमेदवाराच्या प्रतीक्षासूचीतील दिनांकाला घेतले जाईल. मात्र नव्या उमेदवाराचे वय सदर दिनांकाला १८ वर्षांपेक्षा जास्त असावे. जर नव्या उमेदवाराचे वय मूळ उमेदवाराच्या प्रतीक्षासूचीतील दिनांकास १८ वर्षांपेक्षा कमी असेल तर या उमेदवाराचे नाव त्याला ज्या दिवशी १८ वर्ष पूर्ण होतील त्या दिनांकास घेण्यात यावे.

२२) बेपत्ता झालेल्या कर्मचाऱ्याच्या कुटुंबातील सदस्यांना नियुक्ती देणेबाबत :-

अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील बेपत्ता झालेल्या कर्मचाऱ्यास सक्षम न्यायालयाने मयत घोषित केल्यानंतर त्याच्या कुटुंबातील पात्र सदस्यांना अनुकंपा नियुक्ती देय ठरेल. बेपत्ता कर्मचाऱ्याच्या वारसदारास अनुकंपा नियुक्तीसाठी अर्ज करण्याची मुदत ही अनुकंपा धोरणासाठी वेळोवेळी केलेल्या नियमानुसार राहील.

२३) अनुकंपा नियुक्ती हा कर्मचाऱ्याच्या कुटुंबाचा "वारसा हक्क" नाही-

मा. सर्वोच्च न्यायालयाने दिलेल्या विविध निर्णयानुसार अनुकंपा तत्वावरील नियुक्ती हा कर्मचाऱ्याच्या कुटुंबाचा "वारसा हक्क" होत नाही. तसेच विशिष्ट कालावधी उलटून गेल्यावर अनुकंपा नियुक्ती अनुज्ञेय राहत नाही.

२४) अनुकंपा तत्वावरील नियुक्तीस मान्यता देणे :-

अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील नियुक्ती प्राधिकारी यांनी अनुकंपा तत्वावरील नियुक्तीबाबतचा परिपूर्ण प्रस्ताव, विभागीय सहसंचालक यांच्यामार्फत तपासणी करून यथास्थिती १) संचालक- उच्च शिक्षण, २) संचालक-तंत्र शिक्षण, ३) संचालक, कला संचालनालय यांना सादर करावा. संचालकांनी अशा प्रस्तावाची छाननी करून अटी व शर्तीची पूर्तता होत आहे, याची खातरजमा करून अशा अनुकंपा नियुक्तीच्या प्रस्तावास मान्यता द्यावी. तदनंतर नियुक्ती प्राधिकारी यांनी संबंधित उमेदवारास अनुकंपा नियुक्ती देण्याचे आदेश निर्गमित करावे.

२५) अनुकंपा नियुक्तीबाबतच्या अटी व शर्ती शिथील करण्याबाबत :-

अज्ञान वारसदाराच्या बाबतीत तो उमेदवार सज्ञान झाल्यानंतर विहीत १ वर्षांच्या मुदतीनंतर २ वर्षांपर्यंत (सज्ञान झाल्यानंतर ३ वर्षांपर्यंत) अर्ज सादर करण्यास विलंब झाल्यास असा विलंब क्षमापित करण्याचे अधिकार उच्च व तंत्र शिक्षण विभागाचे अपर मुख्य सचिव/प्रधान सचिव/सचिव यांना उपरोक्त अनुक्रमांक १० (इ) नुसार देण्यात आले आहेत. तसेच अनुकंपा नियुक्तीसाठी दिवंगत शासकीय कर्मचाऱ्यांच्या विधवांना केवळ गट-ड मधील पदावर नियुक्ती करावयाची असल्यास शैक्षणिक अर्हता शिथील करण्याची

शासन निर्णय क्रमांक: संकीर्ण-२२०७/प्र.क्र.१४१/विशि-१

तरतुद उपरोक्त अनुक्रमांक ११ (इ) मध्ये आहे.याव्यतिरिक्त अन्य कोणत्याही अटी व शर्ती शिथील करण्याची शक्ती नियुक्ती प्राधिकारी तसेच शासनाकडे राहणार नाहीत.

अनुकंपा नियुक्तीबाबतचे प्रस्ताव कार्यालयास प्राप्त झाल्यानंतर त्यांची संपूर्ण शहानिशा संबंधित कार्यालयांनी करून जर अटी व शर्तीची पूर्तता होत असेल तरच ते प्रस्ताव विचारात घ्यावेत अन्यथा ते प्रस्ताव त्यांच्या स्तरावर उचित उत्तर देऊन निकालात काढावेत. त्याकरीता प्रस्ताव शासनाकडे पाठविण्याची आवश्यकता नाही. सर्व नियुक्ती प्राधिकारी यांनी उपरोक्त सूचनांचे काटेकोरपणे पालन करावे.

परिशिष्ट-ब

(शासन निर्णय क्र.संकीर्ण-२२०७/प्र.क्र.१४१/विशि-१, दिनांक:- २२ डिसेंबर, २०२३)

अकृषि विद्यापीठे, अनुदानित अशासकीय महाविद्यालये, तंत्र शिक्षण संचालनालय व कला संचालनालय यांच्या नियंत्रणाखालील अशासकीय अनुदानित महाविद्यालये / संस्था, डॉ.बाबासाहेब आंबेडकर तंत्र शिक्षण विद्यापीठ-लोणेरे, सीओइपी तंत्रज्ञान विद्यापीठ, लक्ष्मीनारायण अभिनव तंत्रज्ञान विद्यापीठ-नागपूर, यशवंतराव चव्हाण महाराष्ट्र मुक्त विद्यापीठ-नाशिक, अनुदानित अभिमत विद्यापीठे यामधील शासनमान्य पदावर सेवेत असताना दिवंगत झालेल्या अधिकारी/कर्मचाऱ्यांच्या नातेवाईकास अनुकंपा तत्वावर नेमणूक देतेवेळी भरावयाचे प्रपत्र.

भाग-१

१. (अ) दिवंगत अधिकारी/कर्मचाऱ्यांचे नाव :-
 (ब) कर्मचाऱ्याचे पदनाम :-
 (क) जन्म दिनांक :-
 (ड) मृत्यूचा दिनांक :-
 (इ) नियत वयोमानानुसार सेवानिवृत्तीचा दिनांक :-
२. (अ) ज्या व्यक्तीस नियुक्ती द्यावयाची आहे, त्या व्यक्तीचे नाव :-
 (ब) त्याचे/तिचे दिवंगत कर्मचाऱ्याशी नाते :-
 (क) जन्म दिनांक :-
 (ड) शैक्षणिक अर्हता :-
 (इ) कुटुंबियांपैकी दुसऱ्या कोणा कुटुंबियाला अनुकंपा तत्वावर नियुक्ती दिली आहे काय :-
३. स्थावर मालमत्तेच्या उत्पन्नास पुढील योजनांनुसार मिळालेली एकूण रक्कम :-
 (अ) कुटुंब निवृत्तीवेतन :-
 (ब) स्थावर मालमत्तेपासून वा इतर मासिक उत्पन्न :-
 (क) मृत्यू-नि-सेवानिवृत्ती उपदान :-
 (ड) भविष्यनिर्वाह निधीतील बचत :-
 (इ) ठेव संलग्न विमा योजना :-
 (फ) गट विमा योजना :-
 (ग) आयुर्विम्याची रक्कम :-

एकूण रक्कम :-

४. कर्मचाऱ्याच्या कुटुंबातील सर्व व्यक्तींचा तपशील (त्यापैकी कोणी नोकरी/व्यवसाय करीत असल्यास त्याचे मासिक उत्पन्न याबाबतची माहिती) :-

अ.क्र.	नांव	कर्मचाऱ्याशी नाते व वय	नोकरी/व्यवसाय करीत असल्यास त्याचे मासिक उत्पन्न
१	२	३	४
१			
२			
३			
४			
५			
६			

प्रतिज्ञापत्र

मी, याद्वारे असे घोषित करतो/करते की, वर नमूद केलेल्या बाबी माझ्या समजुतीप्रमाणे खऱ्या आहेत. वरील बाबींपैकी एक जरी बाब भविष्यात खोटी किंवा चूकीची आढळली तर माझी नियुक्ती समाप्त करण्यात यावी.

दिनांक :-

उमेदवाराची स्वाक्षरी

श्री./श्रीमती..... हे माझ्या परिचयाचे असून त्यांनी नमूद केलेल्या बाबी खऱ्या आहेत.

दिनांक :-

स्थायी कर्मचाऱ्याची सही व पत्ता

भाग-२

१. (अ) ज्याला नियुक्ती द्यावयाची आहे त्या उमेदवाराचे नाव :-
(ब) त्याचे/तिचे अधिकारी/कर्मचाऱ्याशी नाते :-
(क) शैक्षणिक अर्हता, वय (जन्मतारीख), अनुभव (काही असल्यास)
(ड) ज्या पदावर नियुक्ती द्यावयाची आहे ते पद व कार्यालयाचे नांव :-
२. उमेदवाराने अर्ज केल्याचा दिनांक :-
३. विद्यापीठ/महाविद्यालयाची शिफारस :-
४. उमेदवाराचे प्रकरण सादर करण्यास उशीर झाला असल्यास त्याचा खुलासा :-
मी, उमेदवाराने नमूद केलेल्या भाग-१ मधील बाबी तपासल्या आहेत.

आस्थापना अधिकाऱ्याची सही, नाव व पत्ता

दिनांक :-

ठिकाण :-

शासन निर्णय क्रमांक: संकीर्ण-२२०७/प्र.क्र.१४१/विशि-१

परिशिष्ट-क

(शासन निर्णय क्र.संकीर्ण-२२०७/प्र.क्र.१४१/विशि-१, दिनांक:- २२ डिसेंबर, २०२३)

अनुकंपा नियुक्तीसाठी नियुक्ती प्राधिकारी यांनी ठेवावयाच्या प्रतीक्षासूचीचा नमुना.

क्र	प्रतीक्षासूची मधील उमेदवाराचे नाव व पत्ता	उमेदवाराशी संबंधित मुळ कार्यालयाचा पत्ता	प्रतीक्षासूची मधील क्रमांक	प्रतीक्षासूची मध्ये नाव दाखल झाल्याचा दिनांक	जन्म तारीख	शैक्षणिक अर्हता	मागावर्गीय प्रवर्गाचे नाव/खुला	नियुक्तीसाठी शिफारस केल्याचा दिनांक व क्रमांक	नियुक्तीसाठी शिफारस कोणत्या कार्यालयात केली
१	२	३	४	५	६	७	८	९	१०

अनुकंपा तपासणी सुची

अ.क्र.	तपशील	माहिती
१	मयत कर्मचा-याचे संपूर्ण नाव	
२	निधन दिनांक	
३	अनुकंपा तत्वावर नोकरी दयावयाच्या अर्जदाराचे नाव	
४	मृत कर्मचा-याशी अर्जदाराचे नाते	
५	अर्जदाराने अनुकंपा तत्वावर नियुक्ती मिळणेसाठी केलेल्या अर्जाचा दिनांक	
६	अर्ज आवश्यक दिनांक	
७	अर्जदाराचा अर्ज प्राप्त दिनांक	
८	अर्जदाराची जन्मतारीख	
९	अर्जदाराचे आज रोजी वय (वर्ष/महिना/दिवस)	
१०	अर्जदाराला कोणत्या पदावर अनुकंपा नियुक्ती दयावयाची आहे.	

अ.क्र.	तपासणी यादी	थोडक्यात अभिलेख नमुद करावे	होय/नाही व पृष्ठ क्र.
१	दिनांक २२/८/२००५ च्या शासन निर्णयानुसार एक वर्षाच्या आत अर्ज सादर केलेला आहे/नाही- उमेदवाराच्या अर्जाची प्रत जोडली आहे/नाही.		
२	मृत कर्मचारी व उमेदवार हे दोघेही वर्ग -३ किंवा ४ या पदावरील आहेत. उमेदवाराचे वय ४५ च्या आत आहे/नाही किंवा १८ वर्ष पूर्ण आहेत		
३	शासन निर्णय क्रमांक अकंपा/२२३५/प्र.क्र.१०/१३ आठ, दि.२६/१०/९४ मधील परिशिष्ट ब भाग-२ मधील १ व २ मध्ये माहिती पाठविली आहे/नाही.(असल्यास कोणत्या पदावर नियुक्ती दयावयाची आहे ते पद नमुद करावे)		
४	मृत कर्मचाऱ्याचे मुळ मृत्यू प्रमाणपत्र जोडले आहे/नाही.(सक्षम प्राधिकारी प्रमाणपत्र दिनांक)		
५	कुटुंबातील अवलंबून असणाऱ्या इतर सदस्यांचे रु.२०/- स्टॅम्पर ना-हरकत प्रमाणपत्र जोडले आहे/नाही.		
६	अवलंबून असणाऱ्या कुटुंबातील इतर कोणीही व्यक्ति शासकीय सेवेत नसल्याबाबतचे प्रतिज्ञापत्र सादर केलेले आहे/नाही.		
७	ज्या उमेदवारास अनुकंपा तत्वावर नेमणूक द्यावयाची आहे त्याचे कुटुंबातील इतर सदस्यांचा सांभाळ करण्याबाबतचे प्रतिज्ञापत्र सादर केले आहे/नाही.		
८	महाविद्यालय १०० टक्के अनुदानित आहे किंवा कसे तसेच सेवानिवृत्त कर्मचारी यांचे वेतन अनुदानास १०० टक्के पात्र होते याबाबतचे प्रमाणपत्र जोडले आहे/नाही.		
९	निधन पावलेले कर्मचारी कार्यरत पदावर कायम नियुक्तीस कार्यरत होते व त्यांचे वेतन,वेतन अनुदानास १०० टक्के पात्र होते तसेच सदरचे पद संरक्षित नव्हते असे प्राचार्यांचे व विभागीय सहसंचालकांचे प्रमाणपत्र जोडले आहे/नाही		
१०.	कुटुंबाच्या शिधापत्रिकेची छायांकित व स्वाक्षांकित प्रत आहे/नाही.		
११	उमेदवाराच्या शैक्षणिक अर्हतेची प्रमाणपत्रे छायांकित व स्वाक्षांकित करून जोडली आहेत/नाहीत		
१२	शाळा सोडल्याच्या दाखल्याची छायांकित प्रत स्वाक्षांकित करून जोडली आहे/नाही		
१३	रिक्त पदाबाबतचा अहवाल प्राप्त झाला आहे/नाही		

१४	प्राचार्य व सहसंचालक यांनी अनुकंपा नेमणूकीस शिफारस केली आहे/नाही		
१५	अर्जदाराचे जातीचे प्रमाणपत्र सादर केले आहे/नाही. असल्यास दिनांक		
१६.	मृत कर्मचा-यास दि.३१ डिसेंबर २००१ नंतरचे तिसरे अपत्य नाही याबाबतचे संबंधित महाविद्यालयाच्या प्राचार्यांचे प्रमाणपत्र आहे/नाही		
१७	सन १९९८-९९ मधील कार्यभारातील मंजूर पदातील मयत कर्मचा-याचे पद आहे/नाही (पदनाम नमुद करावे)		
१८.	ज्या पदावर अर्जदारास अनुकंपा तत्वावर नियुक्ती द्यावयाची आहे त्या पदासाठी विभागीय सहसंचालक यांची सुस्पष्ट शिफारस आहे/नाही		
१९.	सन १९९८-९९ च्या कार्यभानुसार ज्या पदावर अनुकंपा तत्वावर नियुक्ती द्यावयाची आहे ते पद सध्या रिक्त आहे किंवा कसे याची विभागीय सहसंचालक यांची स्पष्ट शिफारस आहे/नाही		
२०.	सदर नेमणूक मागासवर्गीयांच्या अनुशेषाच्या जागेवर संबंधित जातीचा उमेदवार नियुक्त केलेला आहे याची तपासणी म्हणजे अनुशेष बरोबर असल्याची खात्री विद्यापीठाच्या मागासवर्गीय कक्षाकडून करून घेतलेली आहे काय? होय/नाही		
२१.	एचटीई सेवार्थ प्रणालीच्या लगतच्या महिन्याच्या वेतन देयकाची संपूर्ण साक्षांकित प्रत सादर करणेत आलेली आहे/नाही		
२२.	सामान्य प्रशासन विभाग शासन निर्णय दि.१०/६/२०१९ मधील तरतुदींची पूर्तता होते किंवा नाही याबाबत सहसंचालक यांचे स्पष्ट अभिप्राय आहेत/नाही.		
२३.	शासन निर्णय सामान्य प्रशासन विभाग क्र.अकंपा-१२१९/प्र.क्र.५६/आठ दि.११/९/२०१९ मधील परिच्छेद दोन व शासन निर्णय शुध्दीपत्रक क्र.अर्थसं-२०२०/प्र.क्र.६५/अर्थ-३ दि.३०.७.२०२० मधील तरतुदीच्या अनुषंगाने सहसंचालक यांचे सुस्पष्ट अभिप्राय आहे/नाही		
२४.	सदर महाविद्यालयात/संस्थेत अनुकंपा प्रस्ताव प्रलंबित असल्यास/नसल्यास तसे प्राचार्यांचे प्रमाणपत्र आहे/नाही		
२५.	शासन निर्णय क्रमांक अकंपा/१०९५/प्र.क्र.३४अ/आठ, दिनांक ११/९/१९९६ नुसार अज्ञान वारसदारांच्या बाबतीत वारसदार सज्ञान झाल्यावर म्हणजेच वारसदाराच्या वयाची १८ वर्षे पूर्ण झाल्यावर एक वर्षाच्या आत वारसदाराने अर्ज सादर केलेला आहे/नाही		
२६.	महिला कर्मचारी असल्यास विवाहापूर्वीचे नांव विवाहानंतरच्या नावात बदल झालेसंबंधित प्रतिज्ञापत्र व वारसदार असल्याबाबतचे संबंधित अधिका-यांचे प्रमाणपत्र व दिनांक छायांकित प्रत स्वाक्षांकित करून सादर करणेत आलेली आहे/नाही		
२७.	अदययावत बिंदूनामावलीची प्रत आहे/नाही		
२८.	बिंदू नामावलीनुसार रिक्त असलेल्या पदावर अनुकंपा तत्वावर नियुक्ती देणेबाबत सहसंचालक व महाविद्यालयाचे प्राचार्य यांची पदाच्या नावासह स्पष्ट शिफारस करणेत आलेली आहे/नाही		

२९.वर्ग ३ व वर्ग ४ मधील रिक्त पदांची माहिती खालील तक्त्यामध्ये प्राचार्य व सहसंचालक यांच्या स्वाक्षरीने देणेत यावी.

अ.क्र.	वर्ग ३ व ४ मधील पदनाम	पदाचा संवर्ग	दि.१.१०.९८ च्या पदनिश्चितीनुसार पदांची स्थिती			दि.१.१०.११ च्या पदनिश्चितीनुसार पदांची स्थिती			दि.१.१०.१७ च्या पदनिश्चितीनुसार पदांची स्थिती			पदांची सदयस्थिती			पद रिक्त होण्याचा दिनांक सरळसरवे पदोन्नती	पद रिक्त होण्याचे कारण	शेरा सहसंचालक पद निश्चिती प्रत आहे/नाही	बिंदूनामावली नुसार पद रिक्त आहे किंवा नाही.
			मंजूर	भरलेली	रिक्त	मंजूर	भरलेली	रिक्त	मंजूर	भरलेली	रिक्त	मंजूर	भरलेली	रिक्त				
१	२	३	४	५	६	७	८	९	१०	११	१२	१३	१४	१५	१६	१७	१८	१९

३०. शासन निर्णय सामान्य प्रशासन विभाग क्र.अंकपा-१२१९/प्र.क्र.५६/आठ दि.११.९.२०१९ व शासन निर्णय शुध्दीपत्रक क्र.अर्थसं-२०२०/प्र.क्र.६५/अर्थ-३ दि.३०.७.२०२० मध्ये अनुकंपा नियुक्ती संदर्भात प्रतिवर्षी रिक्त होणा-या पदांच्या २० टक्के पदे अनुकंपा नियुक्तीने भरणेबाबत तरतूद आहे त्यानुसार अनुकंपा तत्वावर नियुक्ती देणेबाबत स्पष्ट अभिप्राय देणेत यावेत व खालील नमुन्यात माहिती देणेत यावी.

वर्ष/दिनांक	ज्या पदावर अनुकंपा नियुक्ती दयावयाची आहे त्या पदाची मंजूर पदे	ज्या पदावर अनुकंपा नियुक्ती दयावयाची आहे त्या पदाची रिक्त पदे	वर्ग क व ड मधील एकूण मंजूर पदे	वर्ग क व ड मधील एकूण रिक्त पदे	शासन निर्णय दिनांक ११/९/२०१९ नुसार क व ड मधील एकूण रिक्त पदांच्या २० टक्के प्रमाणे अनुज्ञेय होणारी पदे
१/१०/१९९८					
१/१०/२०११					
१/१०/२०१७					

३१. उच्च व तंत्रशिक्षण शासन निर्णय क्र.एनजीसी-२२९९/(४७९७)/विशि ४ दि.२६/८/१९९९ नुसार दि.१/१०/२०१७ नंतरची संबंधित महाविद्यालयाच्या अनुदानित विभागाची ०३ वर्षांची विद्यार्थी संख्येनुसार ज्या पदावर अनुकंपा तत्वावर नियुक्ती दयावयाची आहे त्या पदाचा तपशील खालील नमुन्यात देणेत यावा.

वर्ष	कनिष्ठ व वरिष्ठ महाविद्यालयातील प्रमाणित एकूण विद्यार्थी संख्या (अनुदानित विभागाकडील विद्याशाखा/वर्षनिहाय)	शासन निर्णय दि २६.८.१९९९ मधील निकषानुसार ज्या पदावर अनुकंपा तत्वावर नियुक्ती दयावयाची आहे ती मंजूर पदे	वर्षनिहाय सहसंचालक यांनी दि.१/१० च्या विद्यार्थी संख्येनुसार ज्या पदावर अनुकंपा तत्वावर नियुक्ती दयावयाची आहे त्या पदाचा तपशील (सन २०१८/२०१९ व २०२०-२१ बाबत तात्पुरती अनुज्ञेयता दर्शविण्यात यावी)		
१	२	३	४		
			मंजूर	भरलेली	रिक्त
१.१०.२०१७					
१.१०.२०१८					
१.१०.२०१९					
१.१०.२०२०					
१.१०.२०२१					

३२.उपरोक्त मुदर्याशिवाय जादा माहिती असल्यास ती खालील रकान्यात देणेत यावी.

--